




ଲଙ୍କାଗଡ଼କୁ ରାଷ୍ଟ୍ର କାହିଁ ?

ତା.୧୭/୦୩/୨୦୧୪ । ଆଜି ହୋଲି । ସକାଳୁ ସକାଳୁ ପୁଲବାଣୀରୁ ଲଙ୍କାଗଡ଼ ବାହାରିଥିଲୁ । ମୋ ସହିତ ଥିଲେ ଗ୍ରାମ୍ୟ ଉନ୍ନୟନ ଡିଭିଜନର ନିର୍ବାହୀ ଯନ୍ତ୍ରୀ ଏବଂ ଏସ୍.ଡି.ଓ. । ଲଙ୍କାଗଡ଼ ତୁମୁଡ଼ିବନ୍ଧ ବୁକ୍ସର ଏକ ଦୁର୍ଗମ ଗ୍ରାମ ପଞ୍ଚାୟତ । ପୁଲବାଣୀରୁ ପାଖାପାଖି ୧୪୦ କିଲୋମିଟର ରାଷ୍ଟ୍ରା । ପ୍ରଶାସନ ପାଖରେ ଖବର ପହଞ୍ଚିଥିଲା ଯେ ଆସନ୍ତା ନିର୍ବାଚନରେ ପଞ୍ଚାୟତବାସୀ ସମୂହ ଭୋଟ ବର୍ଜନ କରିବେ । ପ୍ରଧାନମନ୍ତ୍ରୀ ଗ୍ରାମ୍ୟ ସତକ ଯୋଜନାରେ ଲଡ଼ାଉଁ ଠାରୁ ଲଙ୍କାଗଡ଼କୁ ନିର୍ମାଣାଧୀନ ସତକ ୨୦୦୮ରୁ ଆରମ୍ଭ ହୋଇଥିଲେହେଁ ଏ ଯାଏଁ ସରୁନି । ପଞ୍ଚାୟତବାସୀମାନେ ବର୍ଷକ ଭିତରେ ୩ ଥର ଜାତୀୟ ରାଜପଥ (ନଂ.୫୯) ଅବରୋଧ କରି ସତକ ବାବଦରେ ୧୦୯ ଜବାବ୍ ଦାବା କରିଥିଲେ । ଆଶ୍ୱାସନା ମିଳିଥିଲା- କାମ ଶୀଘ୍ର ସରିବ ।

ଲଙ୍କାଗଡ଼ ବିକାଶ ମନ୍ତ୍ରଣାଳୟ ଆବାହକ ୨୦୧୪ ସାଧାରଣ ନିର୍ବାଚନ ବର୍ଜନ ସମ୍ପର୍କରେ ଆମକୁ ଲେଖିଥିବା ଚିଠି ଥିଲା ଏମିତି । “ଆମେ ଲଙ୍କାଗଡ଼ ଗ୍ରାମ ପଞ୍ଚାୟତବାସୀ, ଥାନା ବେଲଘର, ତହସିଲ୍ ତୁମୁଡ଼ିବନ୍ଧ, ଜିଲ୍ଲା- କନ୍ଧମାଳ ଲେଖୁ ଜଣାଇବାର ଅଭିପ୍ରାୟ ଏହିକି ଯେ, ଆମର ଏହି ପଞ୍ଚାୟତଟି ଆଦିବାସୀ ଅଧ୍ୟୁଷିତ ପାହାଡ଼ ପର୍ବତ ଘେରା ଦୁର୍ଗମ ଅଞ୍ଚଳରେ ଅବସ୍ଥିତ । ପଞ୍ଚାୟତରେ ଅତ୍ୟୁଚ୍ଚ ୩୭ଟି ରାଜସ୍ୱ ଗ୍ରାମ ଏବଂ ୫୫ଟି ପଡ଼ା ଗାଁ । ଦେଶ ସାଧାରଣତଃ ୬୭ ବର୍ଷ ବିତିଯାଇଥିଲେ ମଧ୍ୟ ଆମ ଗ୍ରାମ ପଞ୍ଚାୟତରୁ ତୁମୁଡ଼ିବନ୍ଧକୁ ଯିବାଆସିବା କରିବାପାଇଁ ସବୁଦିନିଆ ରାଷ୍ଟ୍ରା ଖଣ୍ଡିଏ ନାହିଁ । ୨୦୦୮ରୁ ପ୍ରଧାନମନ୍ତ୍ରୀ ଗ୍ରାମ୍ୟ ସତକ ଯୋଜନାରେ ଆରମ୍ଭ ହୋଇଥିବା ୧୧.୨୮ କିଲୋମିଟର ରାଷ୍ଟ୍ରା କାମ ଅଧାଅଧୁ ବି ହୋଇନାହିଁ । ଅତିବେଶିରେ ପିରୁ ରାଷ୍ଟ୍ରା ୩ କି.ମି. ୧୨୫ : ନିଜ ଭିତରେ ଆକାଶ



ପର୍ଯ୍ୟନ୍ତ ହୋଇଛି । ଉକ୍ତ କାର୍ଯ୍ୟର ଅଗ୍ରଗତି ନିମନ୍ତେ ମଣ୍ଡଳ ଉନ୍ନୟନ ଅଧିକାରୀ, ଭୁବନେଶ୍ୱର ଠାରୁ ଆରମ୍ଭ କରି ମୁଖ୍ୟମନ୍ତ୍ରୀ ଏବଂ ରାଜ୍ୟପାଳଙ୍କ ପର୍ଯ୍ୟନ୍ତ ଅବଗତ କରାଯାଇଥିଲେ ହେଁ କୌଣସି ଫଳ ମିଳିନାହିଁ । ରାଷ୍ଟ୍ରା ନିଧିରୁ ସରକାରଙ୍କ ଉନ୍ନୟନ କାର୍ଯ୍ୟ ସଠିକ୍ ଭାବେ ସଂପାଦନ ହୋଇପାରୁନାହିଁ । ମହାଭାଗ, ରାଷ୍ଟ୍ରା ନ ହେବାର ପ୍ରତିବାଦରେ ଆମେ ସାରା ପଞ୍ଚାୟତବାସୀ ସାଧାରଣ ନିର୍ବାଚନ-୨୦୧୪କୁ ସମୂହ ଭାବେ ବର୍ଜନ କରିବାକୁ ସର୍ବସମ୍ମତିକ୍ରମେ ନିଷ୍ପତ୍ତି ନେଇଛୁ” । ଦରଖାସ୍ତରେ ଦସ୍ତଖତ ଥିଲା ଆବାହକଙ୍କ ବ୍ୟତୀତ ୧୭୬ ଜଣ ଗ୍ରାମବାସୀଙ୍କର ।

ଭୁବନେଶ୍ୱର ଗଲାବେଳେ ବିଡ଼ିଓଙ୍କୁ ଆମେ ସାଙ୍ଗରେ ନେଇଥିଲୁ । ସେ ଯିବା ପାଇଁ ପ୍ରସ୍ତୁତ ନଥିଲେ । କହିଲେ, ଆଉ କେତେଥର ଆଶ୍ୱାସନା ଦିଆଯିବ ! ଯେଉଁ ଠିକାଦାର କାମ ନେଇଛନ୍ତି, ତାଙ୍କୁ ବାରମ୍ବାର କହିଲେ କିଛି ଲାଭ ହେଉନି । ଏ ସମ୍ପର୍କରେ ଆମେ ନିର୍ବାହୀ ଯନ୍ତ୍ରୀଙ୍କୁ ପଚାରିଥିଲୁ । ସେ ମହାଶୟ କକ୍ଷମାଳ ଜିଲ୍ଲାକୁ କେଉଁମାସ ତଳେ ବଦଳି ହୋଇ ଆସିଥିଲେ । ସମାନକଥା ସେ କହିଲେ । ଓ.ଆର୍. ୨୫୬୦-ପି.ଏମ୍.ଜି.ଏସ୍.ଓ. ପ୍ୟାକେଜ୍ରେ ଲଡ଼ାରଗାଁ ଠାରୁ ଲଙ୍କାଗଡ଼ ପର୍ଯ୍ୟନ୍ତ ୧୧.୨୮ କି.ମି. ଦୀର୍ଘ ରାଷ୍ଟ୍ରା ଖର୍ଚ୍ଚ ଅଟକଳ ଥିଲା ୫.୯୦ କୋଟି । ବଲାଙ୍ଗିରର ଯୋଉ ଠିକାଦାର ସଂସ୍ଥା ଏ କାମ ହାତକୁ ନେଇଛି, ସେ ଆଉ କିଛି ଶୁଣିବାପାଇଁ ପ୍ରସ୍ତୁତ ନୁହେଁ । ଅହେତୁକ ବିକଳ ପାଇଁ ଠିକାଦାର ବାହାନା ଦେଖାଉଛନ୍ତି ଯେ ଘାଟିରେ ମାଓବାଦୀ ସେମାନଙ୍କୁ ଡରାଇଛନ୍ତି । ଗାଁ ବାଲା ଲେବର କ୍ୟାମ୍ପ ଭାଙ୍ଗି ଜିନିଷପତ୍ର ଚୋରି କରୁଛନ୍ତି । ମୂଳ ପ୍ୟାକେଜ୍ରେ ଯାହା କାମ ଥିଲା ପରେ ସେ ସବୁଠୁ ଡେର୍ ଅଧିକ କାମ ହୋଇଛି । ପାହାଡ଼ ଜଙ୍ଗଲରେ ଭୁଞ୍ଜନ ହୋଇ ରାଷ୍ଟ୍ରାକଡ଼ରେ ତିଆରି ହୋଇଥିବା ଡ୍ରେନ୍ ଓ ଗାର୍ଡ଼ଓଲ୍ ଭୁସ୍ତୁତି ପଡ଼ୁଛି । ଅର୍ଥାତ୍, ଠିକାଦାର ସଂସ୍ଥା ବରାବର କ୍ଷତିରେ ଚାଲୁଛି । ଆମେ ଦେଖୁଲୁ, ୧୧ କି.ମି. ରାଷ୍ଟ୍ରା ପ୍ରଥମ ୩ କି.ମି. ଯାହା ଭଲ ଥିଲା । ତାପରେ ରାଷ୍ଟ୍ରା ତିଆରି ହୋଇନଥିଲା । ଘାଟି ଠିକ୍‌ଠାକ୍ କଟା ହୋଇନଥିଲା । ମୋଟ ୪୩ଟି କଲ୍‌ଉଟର୍ ଅଧ୍ୟାପକରିଆ କାମ ସରିଥିଲା ମାତ୍ର ୧୬ଟି କଲ୍‌ଉଟର୍ । ରାଷ୍ଟ୍ରାକଡ଼ରେ ତିଆରି ହୋଇଥିବା ଗାର୍ଡ଼ଓଲ୍ ଅନେକଂଶ ଭାଙ୍ଗି ସାରିଥିଲା । ଆମ ସହିତ ଥିବା ଜଣେ ଉଦ୍‌ବ୍ୟକ୍ତି କହିଲେ ଯେ ଏସବୁ ଗାର୍ଡ଼ଓଲ୍ କୌଣସି ରାଜନୀତୀ କରି ନାହାନ୍ତି । ଜଣେ ରୋଲ୍‌ର୍ ଡ୍ରାଇଭର୍ ହେଲ୍‌ପର୍ କରିଛି ।

ନିର୍ବାହୀ ଯନ୍ତ୍ରୀଙ୍କ ମୁହଁକୁ ଚାହିଁଲୁ । ଉଦ୍‌ବ୍ୟକ୍ତିଙ୍କ ଉତ୍ତରରେ ଆପାତତଃ ସନ୍ତୁଷ୍ଟ ଥିଲାପରି ସେ ଜଣା ପଡ଼ୁଥିଲେ । ପ୍ରାୟ ୫କି.ମି. ଯିବାପରେ ଗାଡ଼ିରୁ ଓହ୍ଲାଇବାକୁ ପଡ଼ିଲା । ଘାଟିକାଟିବା କାମ ଏତେ ଖରାପ ହୋଇଥିଲା ଯେ ଜିପ୍ ବି ସେ ରାଷ୍ଟ୍ରା ମୋଡ଼ରେ ବୁଲିବା ସହଜ ନଥିଲା । କିଛି ବାଟ ଆମେ ଚାଲି ଚାଲି ଯାଇଥିଲୁ । ଦୂର ପାହାଡ଼ସବୁ ଘାଟିରୁ ଅପୂର୍ବ

ମନେ ହେଉଥିଲେ । କାଁ ଭାଁ ଗୋଟିଏ ଯୋଡ଼ିଏ ମଟର ସାଇକେଲକୁ ଛାଡ଼ିଦେଲେ ସେ ରାଷ୍ଟ୍ରୀୟ ଏକଦମ୍ ଶୂନ୍ୟ ଥିଲା । ପବନରେ ବାଉଁଶ ଘଷି ହୋଇ କାଁ କାଁ ଶବ୍ଦ ଯାହା ନିର୍ଜନତା ଭାଙ୍ଗିବା ପାଇଁ ଚେଷ୍ଟା କରୁଥିଲା । ଖରା ଚାଣ ଥିଲା, କିନ୍ତୁ ଥଣ୍ଡା ପବନ ବହୁଥିଲା । ସମୁଦ୍ର ପତ୍ତନଠାରୁ ସେତେବେଳକୁ ପ୍ରାୟ ୧୦୦୦ ଫୁଟ ଉଚ୍ଚରେ ଆମେ ଥିଲୁ ।

ତୁମ୍ଭୁଡ଼ିବନ୍ଧରୁ ଲଙ୍କାଗଡ଼ରେ ପହଞ୍ଚିବାପାଇଁ ଆମକୁ ପାଖାପାଖି ଦେଢ଼ଘଣ୍ଟା ଲାଗି ଯାଇଥିଲା (୧୫ କି.ମି. ରାଷ୍ଟ୍ରୀୟ) । ପଞ୍ଚାୟତ ଅଫିସରେ ଆମକୁ ଅପେକ୍ଷା କରି ବସିଥିଲେ ସରପଞ୍ଚ ସଂସାରୀ ପାତ୍ର, ସମିତି ସଭ୍ୟ ଧନୁର୍ଜୟ ପ୍ରଧାନ, ଅତିନେସି ନାଏକ, ଅଭିମନ୍ୟୁ ନେସି ନାଏକ ଏବଂ ଏମାନଙ୍କ ସହିତ ଲଙ୍କାଗଡ଼ ବିକାଶ ମଞ୍ଚର ଆଉ ୭୦/୮୦ ଲୋକ । ସେତେବେଳକୁ ପ୍ରସ୍ତେ ହୋଲି ଖେଳ ସରିଯାଇଥିଲା ଗାଁ ଦାଣ୍ଡରେ । ସମସ୍ତଙ୍କ ମୁହଁରେ ରଙ୍ଗ ଲାଗିଥିଲା ଏବଂ ସେମାନେ ଖୁସିଥିଲେ । ପ୍ରକୃତରେ କାହାର ବିଶ୍ୱାସ ନଥିଲା ଯେ ହୋଲିରେ ନିଜକଥା ରକ୍ଷାକରି ଗାଁରେ ଆମେ ପହଞ୍ଚିବୁ । ଲଙ୍କାଗଡ଼ରେ ଫୋନ୍ ଧରୁ ନଥିଲା । ପଞ୍ଚାୟତର ସବୁ ଗାଁକୁ ଏକମାତ୍ର ସଂଯୋଗ ଥିଲା ଏଇ ରାଷ୍ଟ୍ରୀୟ । ଥରେ ବର୍ଷାଦିନ ଆରମ୍ଭ ହେଲେ ପଞ୍ଚାୟତବାସୀ ତୁମ୍ଭୁଡ଼ିବନ୍ଧରେ ପହଞ୍ଚିବାପାଇଁ ଢେର ଅସୁବିଧାର ସମ୍ମୁଖୀନ ହେଉଥିଲେ । ପି.ପି.ପି.(ପବ୍ଲିକ୍ ପ୍ରାଇଭେଟ୍ ପାର୍ଟନରସିପ୍) ମୋଡ଼ରେ ଚାଲିଥିବା ଲଙ୍କାଗଡ଼ ପ୍ରାଥମିକ ସାମ୍ବ୍ୟକେନ୍ଦ୍ରରେ ଜନନୀ ଏକ୍ସପ୍ରେସ୍ ଗାଡ଼ି ଅବଶ୍ୟ ଥିଲା, କିନ୍ତୁ ବର୍ଷାଦିନେ ଥରେ ଘାଟି ରାଷ୍ଟ୍ରୀୟ କଟି ଯିବା ପରେ ଆରପାଖକୁ ଯିବା ସମ୍ଭବ ହେଉନଥିଲା । ସମିତି ସଭ୍ୟ କହିଲେ, ଲଙ୍କାଗଡ଼ରୁ ଉଲ୍ଲାଦାନୀ ଦେଇ (ମଦନପୁର-ରାମପୁରବୁକ୍, ଜିଲ୍ଲା କଳାହାଣ୍ଡି) ତୁମ୍ଭୁଡ଼ିବନ୍ଧରେ ପହଞ୍ଚିବା କଷ୍ଟକର । ଏକଦମ୍ କାଦୁଆ ରାଷ୍ଟ୍ରୀୟ ଏବଂ ଉତ୍ତର ନଇ- ଏଠୁ ବର୍ତ୍ତିଲେ କେହି ଡାକ୍ତରଖାନାରେ ଯାଇ ପହଞ୍ଚିବ । ଭିତ ଭିତରୁ ୪/୫ ବର୍ଷର ଗୋଟେ ଛୋଟ ପିଲାକୁ ଆମ ପାଖକୁ ଆଣି ଯକ୍ଷ ନାଏକ କହିଲେ, ଆଜ୍ଞା, ଏ ଛୁଆ ଘାଟିରେ ଜନ୍ମ ହେଇଥିଲା । ଖରାଦିନ ଥିଲା । କିନ୍ତୁ ରାଷ୍ଟ୍ରୀୟ ଏତେ ଖରାପ ଥିଲା ଯେ ଗାଡ଼ି ଆଉ ସିଡ଼ରେ ଯାଇ ପାରିଲା ନାହିଁ ।

ଘାଟି ଜଙ୍ଗଲରୁ ବାଉଁଶ ପାଟିଆ ସଂଗ୍ରହ କରି ଏ ପିଲାର ନାହିଁ କଟା ଯାଇଥିଲା, ସେଇ ଘାଟିରେ । କଥାବାଉଁ ଭିତରେ ଭୋଟ ଦେବା ପାଇଁ ଆମେ ଗାଁ ବାଲାଙ୍କୁ ବୁଝାଉଥିଲୁ । କିନ୍ତୁ ସେମାନଙ୍କ ପାଳଟା ପ୍ରଶ୍ନର ଉତ୍ତର ଦେବାପାଇଁ ଆମର ସାହସ ନଥିଲା । ବର୍ଷାଦିନେ ରାଷ୍ଟ୍ରୀୟ କଟି ଯାଉଥିବାରୁ ପି.ଡି.ଏସ୍. ଚାଉଳ ଚତୁର୍ମାସ୍ୟା ପୂର୍ବରୁ ଏ ପଞ୍ଚାୟତରେ ଗଢ଼ିତ ରଖା ଯାଉଥିଲା । ନିୟମିତ ଭାବରେ ଛତୁଆ ପହଞ୍ଚି ପାରୁନଥିଲା । ଲଲାକା ମାଓପ୍ରବଣ ହୋଇଥିବାରୁ ସରକାରୀ ଅଫିସରମାନେ ଗସ୍ତ କରିବା ନେଇ କଟକଣା ବି ରହିଥିଲା । ନଳକୂଅ ଥିଲା, କିନ୍ତୁ ଠିକ୍ ସମୟରେ ମରାମତି ହୋଇପାରୁ ନଥିଲା । ଡାକ୍ତରଖାନା ଛାଡ଼ି ଆଁ ମେଲେଇ ରହିଥିଲା । ମରାମତି ହୋଇପାରୁ ନଥିଲା । ଘାଟି ଦେଇ ଆସିଥିବା ବିଜୁଳିଖମ୍ବ

କୌଣସି କାରଣରୁ ଭାଙ୍ଗିଗଲେ ବା ତାର ଛିଣ୍ଡିଗଲେ ସଜାଡିବା ପାଇଁ ୧୫ ଦିନରୁ କମ୍
ଲାଗୁ ନଥିଲା । ଗାଁ କୁ ଫୋନ୍ ବ୍ୟବସ୍ଥା ନଥିଲା । ତେବେ ଏସବୁ ପାଇଁ ପଞ୍ଚାୟତବାସୀ ଏତେ
ଚିନ୍ତିତ ନଥିଲେ, ଯେତିକି ଥିଲେ ରାଷ୍ଟ୍ର ପାଇଁ ।

ଅଭିନେସି ନାଏକଙ୍କ ପାଟିଲା ଦାଢ଼ିରେ ସବୁଜ ଅବିର ଚମକାର ଦିଶୁଥିଲା । ସେ
କହିଲେ, “ବାପା ଜେଜେ ଅମଳରୁ ମୁଁ ଦେଖିବାରେ ଆମେ ଭୋଟ ଦେଉଛୁ ।
ଯେତେବେଳେ ଏ ପ୍ରଧାନମନ୍ତ୍ରୀ ରାଷ୍ଟ୍ର ତିଆରି ଆରମ୍ଭ ହୋଇନଥିଲା, ଆମେ
ପଞ୍ଚାୟତବାସୀ ମହୁଳ ବିକି ଚାହା ଆଦାୟ କରୁଥିଲୁ । ରାଷ୍ଟ୍ର ମରାମତି କରୁଥିଲୁ । ଏବେ
ସରକାରୀ ରାଷ୍ଟ୍ରକୁ ଅପେକ୍ଷା କରି କରି ଆମ ଆଖିରୁ ପାଣି ମଲାଣି । ମୋ ପିଲା ଦିନୁ ମୁଁ
ଦେଖୁଛି-ଏ ରାଷ୍ଟ୍ର ଏମିତି ଅଛି । ଘରେ ଚାଉଳ ନାହିଁ, ରହିବାକୁ କୁଡ଼ିଆ ନାହିଁ,
ଡାକ୍ତରଖାନାରେ ଡାକ୍ତର ନାହିଁ, ଏଥିରେ ଆମର ଦୁଃଖ ନାହିଁ । କିନ୍ତୁ ହାଟବାଟ
କରିବାପାଇଁ, ଲୁଣ-ଧୂଆଁ କିଣିବା ପାଇଁ ସବୁଦିନିଆ ରାଷ୍ଟ୍ର ଖଣ୍ଡେ ସର୍କାର ଆମପାଇଁ
ଫିଟାଇଲେ ନାହିଁ, ଏ ଦୁଃଖ ମୋର ରହିଗଲା ।”

ଅଭିମନ୍ୟୁ କହିଲେ, “୩୦ ବର୍ଷରୁ ଅଧିକ ସମୟ ଧରି ଆମ ଜଙ୍ଗଲରୁ
ଜେ.କେ. କାଗଜକଳ ବାଉଁଶ ନେଉଛି । ୧୯୮୪-୮୫ ରେ ଆମେ କାଗଜକଳବାଲାକୁ
ଅନୁରୋଧ କରିଥିଲୁ ଯେ ଏ ରାଷ୍ଟ୍ରରେ ଗାଡ଼ିରେ ଲଦି ବାଉଁଶ ନେଉଛି, ଆମପାଇଁ ରାଷ୍ଟ୍ର
ହେଲେ କରିଦିଅ । ଆଜ୍ଞା, ସେତେବେଳେ କାଗଜକଳରୁ ପାର୍ମାର୍ ସି ବୋଲି ଜଣେ ବାବୁ
ଆସୁଥିଲେ । ଆମକୁ ପ୍ରତିଶ୍ରୁତି ଦିଆଗଲା ଯେ ୫/୬ ମାସ ଭିତରେ ଘାଟି ରାଷ୍ଟ୍ର ମରାମତି
ହେବ । ବର୍ଷେ ଅପେକ୍ଷା କଲୁ । କିଛି ହେଲାନାହିଁ । ଥରେ ପଞ୍ଚାୟତବାସୀ କଂପାନୀର ବାଉଁଶ
ବୋଝେଇ ଗାଡ଼ି ଅଟକାଇଲେ । ଗଣ୍ଡଗୋଳ ବି ହେଲା । ପାର୍ମାର୍ ସି ପୋଲିସ୍ ବାଲାକୁ ଧରି
୨୫/୩୦ ଗାଁ ଲୋକଙ୍କ ନାଁ ରେ କେଶ୍ କଲା । ଆମେ ଗରିବ ଲୋକ । କୋର୍ଟ କଚେରୀ
ଦଉଡ଼ି ଦଉଡ଼ି ହଇରାଣ ହେଲୁ । ଗୁଡାଏ ଖର୍ଚ୍ଚାନ୍ତ ହେଲୁ । ଏବେ ବି କେଶ୍ ଚାଲିଛି ।

ଆଉ ସରକାର ବି ସେ କାଗଜକଳବାଲା/ କଂପାନୀଠାରୁ କିଛି କମ୍ ନୁହନ୍ତି ।
ରାଷ୍ଟ୍ର ହେଲାଦିନଠାରୁ ଆମେ କେତେ ନେତା ଅଫିସରଙ୍କୁ ହାରି ଗୁହାରି କଲୁଣି- ଆଉ କିଛି
ନକଲେ ନାହିଁ, ରାଷ୍ଟ୍ର ଖଣ୍ଡକ କରିଦିଅ । ଆମେ ଜାଣିଛୁ, ଆମେ ଭୋଟ ନ ଦେଲେ
ରାଜାରାଜି ରାଷ୍ଟ୍ର ହୋଇଯିବନାହିଁ । କିନ୍ତୁ ଆମେ ପ୍ରତିବାଦ କରିବୁ । ସମୁହ ଭୋଟ ବର୍ଜନ
କରି । ଅନ୍ତତଃ ଏତିକି ଆମେ କରିପାରିବୁ ।” ନିର୍ବାହୀ ଯନ୍ତ୍ରୀ କହିଲେ, ଯେଉଁ ଠିକାଦାର ଏ
ରାଷ୍ଟ୍ର କାମ ନେଇଛନ୍ତି ତାଙ୍କ ରୁଚ୍ଛି ବାଟିଲ୍ ହେବ । ଘାଟିରେ ୩/୪ କି.ମି. ରାଷ୍ଟ୍ର ଯାହା
ଏକଦମ୍ ଖରାପ, ସେ ଅଂଶ ତୁରନ୍ତ ମରାମତି ହେବ । ଆପଣମାନେ ଭୋଟ ଦିଅନ୍ତୁ ।
ଲୋକେ କିଛି ଶୁଣିବାପାଇଁ ପ୍ରସ୍ତୁତ ନଥିଲେ । ନିର୍ଦ୍ଦିଷ୍ଟ ଭାବେ କୌଣସି ଠିକାଦାର ବା
କୌଣସି ଅଫିସରଙ୍କ ଉପରେ ସେମାନଙ୍କର ଅଭିଯୋଗ ନଥିଲା । ଅଭିଯୋଗ ଥିଲା
ବ୍ୟବସ୍ଥା ବିରୁଦ୍ଧରେ । ସରକାରୀ ଉଦାସୀନତା ବିରୁଦ୍ଧରେ ।

ଭିତ ଠେଲି ଆମ ପାଖକୁ ଆସୁଥିଲେ ୨୫/୨୬ ବର୍ଷର ଜଣେ ଯୁବକ । ତାଙ୍କ ଦେହ ମୁହଁ ସବୁଠି ହୋଲିର ରଙ୍ଗ । ସେ ପିନ୍ଧିଥିବା ଟି. ସାର୍ଟ ରେ ଲେଖାଥିଲା (I Can) 'ଆଇ କ୍ୟାନ' । ତେବେ ତାକୁ ଆଉ କିଛି ଲୋକ ପଛକୁ ଚାଣିବାରେ ବ୍ୟସ୍ତ ଥିଲେ । ପଚାରିଲି, ତାକୁ ଅଟକାଉଛନ୍ତି କାହିଁକି ? ସମିତି ସଭ୍ୟ କହିଲେ, ନାହିଁ ଆଜ୍ଞା, ସେ ଭଲ ପିଲା । କିନ୍ତୁ ହୋଲିରେ ରଙ୍ଗଟା ଟିକିଏ ଚା' ମୁଣ୍ଡକୁ ଚଢ଼ିଯାଇଛି ! ସେ ଆପଣଙ୍କୁ ଖାଲି ଙ୍ରେଜୀରେ ଆମ ସମସ୍ୟା କଥା କହିଥା'ନ୍ତା ! ଦରଖାସ୍ତରେ ପାଖାପାଖି ୬୦/୬୫ ଦସ୍ତଖତ ଙ୍ରେଜୀରେ ଥିଲା । ପଚାରିଲି, ପିଲାମାନେ ପଢ଼ିବାକୁ କୋଉଠିକି ଯାଆନ୍ତି । ସରପଞ୍ଚ କହିଲେ, କେବଳ ପାହାଡ଼ ଚଢ଼ି ଗୋଟେ ରାସ୍ତା (ପାଞ୍ଚ କି.ମି.) ତୁମୁଡ଼ିବନ୍ଧକୁ ଅଛି । ବିପଦସ୍ଥକୁଳ, ସରୁ, ପାଦଚଲା ରାସ୍ତା । ଟିକିଏ ଦୂରରୁ ଟି. ଓର୍ଟରେ 'ଆଇ କ୍ୟାନ' ଲେଖାଥିବା ସେଇ ଯୁବକଙ୍କ ସର ଶୁଭିଲା । “ସାର, ଆଉଁର୍ ଚିଲ୍ଡ୍ରେନ୍ ଟ୍ରେକ୍ ଟୁ ସ୍କୁଲ । ଯୁ କ୍ୟାନ କଲ୍ ଇଟ୍ ଆଡଭେନ୍ଚର ସ୍କୁଲି !”

ଲାଜରେ ମୁଁ ତଳକୁ ଚାହିଁଲି । ପ୍ରସଙ୍ଗ ବଦଳେଇବା ପାଇଁ ଅତିନେସିକୁ ପଚାରିଲି, ଏ ଗାଁର ନାଁ ଲଙ୍କାଗଡ଼ କାହିଁକି ? ସେ କହିଲେ, “ଯାହା ଆମେ ଶୁଣିଛୁ, ପ୍ରଥମେ ଏ ଗାଁ ର ନାଁ ଲାକାପାଙ୍ଗା ଥିଲା । କୁଇ ଭାଷାରେ ଲାକା ଅର୍ଥ ଶିମୁଳିଗଛ । ଘାଟି ରାସ୍ତାରେ ଆସିଲାବେଳେ ଆପଣ ବହୁତ ଶିମୁଳିଗଛ ଦେଖିଥିବେ । ଏବେ ଫୁଲ ଫୁଟିଛି । ପରେ ଗାଁର ନାଁ ଲାକାପଦର/ ଲାକାଗଡ଼ ହେଲା । କିନ୍ତୁ ସରକାରୀ ବାବୁମାନେ ସର୍ଭେ ଫର୍ଭେ କଲାବେଳେ କାଗଜପତ୍ରରେ ଗାଁ ନାଁ ଲାକାଗଡ଼ରୁ ଲଙ୍କାଗଡ଼ କରିଦେଲେ । ଆଜ୍ଞା ! ଏମିତିରେ ବି ଏ ଇଲାକା ଲଙ୍କାଗଡ଼ରୁ କିଛି କମ୍ ତ ନୁହେଁ ! ସମୁଦ୍ର ତେଜ୍ ଲଙ୍କା ପହଞ୍ଚିବା ପ୍ରାୟ ଅସମ୍ଭବ ଥିଲା । ଆଉ ଚାରିକଡ଼ର ଉଚ୍ଚା ପାହାଡ଼/ଘାଟି ଚପି, ଆମ ଲଙ୍କାଗଡ଼କୁ ଘେରି ରହିଥିବା ଉତ୍ତେଜ ନଇ ପାର ହୋଇ ଏଠି ପହଞ୍ଚିବା ମୁସ୍କିଲ୍ । ଗାଁକୁ କେବେ ମାଓବାଦୀ ଆସିନାହାନ୍ତି, କିନ୍ତୁ କେଇ ବର୍ଷ ହେଲା ସରକାରୀ ବାବୁମାନେ ମାଓବାଦୀର ଭୟ ଦେଖାଇ ଗସ୍ତ କରିବା ବନ୍ଦ କରିଦେଇଛନ୍ତି । ଲଙ୍କାରେ ଦୁଷ୍ଟ ରାବଣ ରହୁଥିଲା । ଏଠି ନିରାହ ଆଦିବାସୀ ଅଛନ୍ତି । ତାହାହିଁ ତପାଟ୍ । ରାବଣର ବାହୁବଳ ଥିଲା, ସାମର୍ଥ୍ୟ ଥିଲା । ଆମର କ'ଣ ଅଛି ?

ଦିନ ପାଖାପାଖି ୨ଟା ବାଜିଥିଲା । ଲଙ୍କାଗଡ଼ରେ ୨ୟ ପ୍ରସ୍ତ ହୋଲି ଖେଳ ଆରମ୍ଭ ହୋଇ ସାରିଥିଲା । ଯକ୍ଷ ନାଏକ କହିଲେ, ଆଜ୍ଞା, ଆମ ସହିତ ହୋଲି ଖେଳିବେ ? ମୁଁ 'ହଁ' କହିଲି । ୧୦ ମିନିଟ୍ ଭିତରେ ଆମେ ସମସ୍ତେ ଗାଁ ମଝିରେ ପହଞ୍ଚି ସାରିଥିଲୁ । ରାସ୍ତା କଡ଼ରେ ଏକ ପ୍ରକାଶ୍ ଶିମୁଳିଗଛରେ ଲାଲ ଫୁଲ ଭର୍ତ୍ତି ହୋଇଥିଲା । ସବୁ ଅଭାବ ଅନାଟନ ଭିତରେ ଲଙ୍କାଗଡ଼ବାସୀ ହୋଲି ଖେଳୁଥିଲେ । ବାଜା ବଜଉଥିଲେ । ନାଚୁଥିଲେ । ମୁଁ ବି ନାଚିଲି । *

(ସମ୍ବାଦ, ଏପ୍ରିଲ୍ ୨, ୨୦୧୪)
ନିଜ ଗିତରେ ଆକାଶ : ୧୩୦